

Il-Patt Ekoloġiku: Il-mod kif il-MPE jixtiequ li I-investiment tal-UE jintuża għal attivitajiet sostenibbli



Il-MPE jridu tranzizzjoni lejn attivitajiet ekonomiċi sostenibbli li jsaħħu l-kompetittivita joħolqu impiegji ta' kwalita ©EP2020

- L-Istati Membri kollha għandhom ikunu aktar ekoloġikament u ekonomikament kompetitivi
- Il-prinċipju "tagħmilx ħsara sinifikanti" għandu jkun il-gwida ta' kif isiru l-investimenti
- L-investimenti pubblici u privati għandhom ikunu komplementari għal xulxin biex titnaqqas id-diskrepanza fl-investiment ekoloġiku

Il-Parlament stabbilixxa proposti dwar l-ahjar mod ta' finanzjament tat-Tranzizzjoni Ekoloġika lejn attivitajiet ekonomiċi, sostenibbli u newtrali għall-karbonju fil-votazzjoni tal-Gimħa.

F'riżoluzzjoni mhux vinkolanti dwar il-Pjan ta' Investiment għal Ewropa Sostenibbli (SEIP) u l-finanzjament tal-Patt Ekoloġiku, li ġiet adottata b'471 vot favur, 134 kontra, u 83 astensjoni, il-MPE enfasizzaw li wieħed mill-ġħanijiet tas-SEIP għandu jkun li jiġura bidla minn attivitajiet ekonomiċi mhux sostenibbli għal dawk sostenibbli. Huma jinsitu li t-tranzizzjoni ekoloġika għandha tiffoka fuq it-tnejx ta' differenzi eżistenti u potenzjalment aggravati bejn l-Istati Membri, tagħti spinta lill-kompetittivitā u tirriżulta f'impieggi sostenibbli u ta' kwalità għolja.

Il-prinċipi ta' investiment

Il-MPE ftehma li l-investimenti pubblici għandhom jirrispettaw il-prinċipju "tagħmilx ħsara sinifikanti" li jaapplika kemm għall-objettivi soċjali kif ukoll ambientali. Huma biss il-programmi nazzjonali u reġjonali bl-ogħla potenzjal li jiksbu dawn l-ġħanijiet li għandhom jirċievu investiment pubbliku. Għal dan il-ġhan, huma jinsitu fuq indikaturi ta' sostenibbiltà armonizzati u metodoloġija għall-kejl tal-impatt. Il-kriterji stabbiliti mir-[Regolament dwar it-Tassonomija](#) għandhom jiġu kkunsidrati wkoll biex ikun stabbilit jekk investiment jissodis fax il-kriterji ta' tranzizzjoni ekoloġika. Barra minn hekk, il-pjanijiet nazzjonali ta' rkupru għandhom ikunu allinjati mal-Pjanijiet Nazzjonali dwar l-Energija u l-Klima (NECPs).

Il-MPE jilqgħu l-fatt li l-Pjan ta' rkupru għall-Ewropa mill-COVID-19 u l-pjanijiet nazzjonali sussegwenti ta' rkupru u ta' reżiljenza tfasslu biex ipoġġu lill-UE fit-triq lejn in-newtralità klimatika sal-2050, kif stabbilit fil-liġi tal-UE dwar il-klima, inkluži l-miri intermedji għall-2030 u l-iżgurar ta' tranzizzjoni lejn ekonomija čirkulari u newtrali għall-klima.

Huma jappellaw biex gradwalment jitneħħew l-investimenti pubblici u privati f'attivitajiet ekonomiċi li huma ta' ħsara għall-ambjent u li jniġgsu, meta jsiru disponibbli alternattivi li huma ekonomikament fattibbi. Fl-istess waqt, il-MPE jirrispettaw id-dritt tal-Istati Membri li jagħżlu t-taħħita energetika tagħhom u jisħqu li t-tranzizzjoni lejn in-newtralità klimatika għandha tippreserva kundizzjonijiet ekwi għall-kumpaniji tal-UE u tiżgura li jibqgħu kompetittivi, b'mod partikolari fil-każ tal-kompetizzjoni inġusta minn pajjiżi terzi.

Il-finanzjament tal-Pjan ta' Investiment għal Ewropa Sostenibbli (SEIP)

Il-MPE jistaqsu jekk is-SEIP huwiex se jippermetti li triljun Ewro jiġu mobilizzati sal-2030, fid-dawl tal-previżjoni ekonomika negattiva minħabba l-kriżi tal-COVID-19, u jridu jkunu jafu kif il-baġit fit-tul tal-Unjoni Ewropea (MFF) jista' jikkontribwixxi biex jintlaħqu l-miri tas-SEIP. Huma mħassba li jista' jkun hemm diskrepanza fl-investiment ekoloġiku fl-aħħar tal-perjodu tal-MFF li jmiss u jsejħu għal pjanijiet biex din id-diskrepanza titnaqqas permezz ta' investimenti kemm privati kif ukoll pubblici. Fl-istess waqt, il-MPE jsejħu lill-Kummissjoni biex tiżgura li l-QFP il-ġidid ma jappoġġax attivitajiet li jkunu ta' dannu għall-ambjent fit-terminu twil.

Huma jefasizzaw li l-investimenti pubblici u privati għandhom ikunu komplementari għal xulxin u li s-settar privat m'għandux ikun eskuż. Il-MPE jilqgħu d-deċiżjoni tal-[Bank Ewropew tal-Investiment](#) (BEI) li jiddedika 50% tal-operat tiegħi għall-azzjoni klimatika u s-sostenibbiltà

ambjentali mill-2025 'il quddiem. Huma jissuġgerixxu li jintuża approċċ minn isfel għal fuq u li l-BEI għandu jippromwovi djalogu bejn is-setturi pubblici u privati, u jikkoordina ma' partijiet ikkonċernati varji.

Għal aktar informazzjoni

Tappi fil-proċedura

Kumitat għall-Baġijs

Kumitat għall-Affarijet Ekonomiċi u Monetarji

It-testi adottati (13.11.2020)

Reġistrazzjoni tal-vidjo tad-dibattitu

Rapporteur: Siegfried MUREŞAN (EPP, RO)

Rapporteur: Paul Tang (S&D, NL)

Il-briefing tas-servizzi ta' riċerka tal-PE: Pjan ta' Investiment għal Ewropa Sostenibbli

Kuntatti

Dorota KOLINSKA

Press Officer

📞 (+32) 2 28 32787 (BXL)

📞 (+33) 3 881 76725 (STR)

📠 (+32) 498 98 32 80

✉ dorota.kolinska@europarl.europa.eu

✉ econ-press@europarl.europa.eu

🐦 @EP_Economics

Armin WISDORFF

Press Officer

📞 (+32) 2 28 40924 (BXL)

📞 (+33) 3 881 73780 (STR)

📠 (+32) 498 98 13 45

✉ armin.wisdorff@europarl.europa.eu

✉ budg-press@europarl.europa.eu

🐦 @EP_Budgets



Servizz ta' l-Istampa, Direttorat Ĝenerali għall-Komunikazzjoni

Parlament Ewropew - Spokesperson: Jaume Duch Guillot

Numru tas-'switchboard' (32-2) 28 33000